

**RNU, IMPHAL**  
**MANIPURI EVENING NEWS SCRIPT AT 7.30 PM**  
**(Date: 01-07-2025)**

মহোৎসব (এল): ৭৬ শুবা বন মহোৎসব ২০২৫, ওসি মণিপুরগী মফম কয়াদা পাক শনা পাঙথোকথি।

ককচিং জিলাদা ৭৬ শুবা বন মহোৎসব থৌবাল ফোরেষ্ট দিভিজনগী মীংয়েং মখাদা ময়েং লমজাও গ্রাম পঞ্জায়েটকী মনুং চনবা তেজপুর, লমজাও অমসুং লাইমনাইগী তোঙান তোঙানবা সি.এস.ওশিংনা শিন্দুনা পাঙথোকথি। বন মহোৎসব থৌরম অসি চৈরাউ চীং, তেজপুরদা-উ থাসি, উ কনসি, মনিপুরবু অশঙ অমাননা থনবা লমদম অমা ওইহনবদা শরুক যাবীয়ু হায়বা রাখল্লোনদা পাঙথোকথি।

উ থাবগী থৌরম অদুদা ফোরেষ্ট ডিপার্টমেন্টকী ওফিসিএলশিং, তেজপুর লাইমনাই অমদি লমজাওগী সি.এস.ওশিং, ক্লবশিং, ভি.এল.এফশিং অমসুং মইরোইশিং যাওথি।

নোনে জিলাগী খুমজি পাট থ্রিদা জিলা অদুগী ফোরেষ্ট দিভিজননা শিন্দুনা ‘এক পের মা কে নাম’ হায়বা রাখল্লোনদা নুমিৎ অসিগী পালন থৌরম পাঙথোকথি। বন মহোৎসব অদুগা মরী লৈননা উইহে যানবা পান্ধী যাওনা উ চারা লিশিং ১ হেন্না থাথি। নুঙবা অমসুং খৌপুম রেঞ্জতসু নুমিৎ অসিগী পালন থৌরমশিং পাঙথোকথি।

জিৰিবাম জিলাদা দিভিজনেল ফোরেষ্ট ওফিস-জিৰিবামনা শিন্দুনা জিৰি কলেজ কেম্পসতা ওসি ৭৬ শুবা বন মহোৎসব-এক পের মা কে নাম হায়বা রাখল্লোনদা পাঙথোকথি। থৌরমদুদা জিলা অদুগী দিপুতি কন্মিস্সার-কৃষ্ণকুমার, এস.পি. সহিদ মহামদ জাবির জাকির, দি.এফ.ও, যাওনা জিলা থাকী ওফিসিএলশিং অমদি মইরোইশিং শরুক যাথি।

ইমাগী মিংদা উ অমা হায়বা হীৰমদা চান্দেল ফোৱেষ্ট দিভিজননা শিনদুনা চয়োল অমা চুপা তোঙান তোঙানবা খুলশিং অমদি স্কুলশিংদা চথগদবা বন মহোৎসব পালন থৌরম ওসিদগী চান্দেল মোদিদা লৈবা ২১ শুবা অসাম রাইফলসকী হেদকাটরসতা হৌদোকথ্বে। থৌরম অদুদা চীফ কঞ্জারভেটর ওফ ফোৱেষ্ট-এল. জয়কুমার অমসুং অসাম রাইফলসকী মকোক থোংবা ওফিসিএলশিং শৰুক য়াখি।

ওমথৈ টাউন্ড ওইরিবা উখুল জিলাগী জেসামিদসু ওসি বন মহোৎসবকী থৌরম পাঙথোকখি। উখুল দিষ্ট্ৰিক্ট ফোৱেষ্ট ওফিসাৰ-লাইশ্রম গীতলানা লুচিংদুনা মীয়ামনা উ চাৱাশিং থাখি। তাংখুল সনাউলোং অমসুং দিষ্ট্ৰিক্ট ফোৱেষ্ট ওফিসনা পুনা খুৎশমদুনা জিলা অসিগী তোঙান তোঙানবা মফম কয়াদসু বন মহোৎসবকী থৌরম পাঙথোকখি।

**ধৰতি (এল):** ধৰতি অব অভিযান কেন্বেপইনগী শৰুক অমা ওইনা নোংমগী ওইবা মীয়ামদা খঙহনবগী থৌরম অমা ওসি দিষ্ট্ৰিক্ট এদমিনিষ্ট্ৰেচন তমেংলোং অমসুং তমেংলোং কলেজনা পুনা শিনদুনা পাঙথোকথ্বে।

থৌরম অদুদা অখঙ অহৈ কয়ানা ৰা ঙাংখি।

**ৰাজ ভবন (এল):** সেন্ত্ৰেল এগ্ৰীকলচৱেল যুনিভৰসিতি, ইন্ফালগী ভাইস চাঞ্চেল্লৰ-ডা: অনুপম মিশ্রানা ৰাজ্যপাল-অজয় কুমাৰ ভালাগা ওসি ইন্ফালগী ৰাজ ভবনদা উন্নথ্বে।

ৰাজ ভবন ইন্ফালগী গভনৰস সেক্ৰেটাৰিয়েটনা থাদোৱকপা চেৱোল অমদা হায়-উন্নবা অদুদা ডা: মিশ্রানা, যুনিভৰসিতি অসিনা পায়খংখিবা থবক থৌরমশিং-অঙাংশিংগী ন্যুট্ৰিসন অমসুং হকশেল য়াওনা অতৈ লম কয়াগী মতাংদা মৱিক চুমা পাউদমখি। যুনিভৰসিতি অসিনা মহৈ মশিং তম্বগী লমদা ফংলিবা এচিপমেন্টশিংগী মতাংদসু মহাকা ৰাজ্যপালদা পাউদমখি। ৰাজ্যপালনা

যুনিভৰসিতি অসিগী এচিপমেন্টশিংবু থাগৎপা ফোংদোকপগা লোয়ননা অঙাংশিংদা হকশেলগী লমদা মখা তানা থৌদাং লৌননবসু পাউতাক পীথি।

অমরোমদা, উরিপোক অপুনবা লুপকী মীওই তরুকা শাবা মীত্‌ৎ কাংবু অমনসু ওসি ৰাজ্যপাল-অজয় কুমার ভালাগা উন্নথি। মীত্‌ৎ কাংবু অদুনা উরিপোক বিধান সভা কেন্দ্ৰগী মনুংদা মীয়ামনা থেংনরিবা অৱাবা অমদি খুদোংচাদবশিং যাওবা মেমোৱেন্দম অমসু ৰাজ্যপালদা পীশিনথি। মীত্‌ৎ কাংবু অদুনা কেন্দ্ৰ অসিগী মনুংদা লম্বী থোং খুদোংচাদবশিং য়েংশিনবীনবা তকশিনথি। ৰাজ্যপালনসু মৰী লৈনবা ওথোৱিতিদা পাউতাক পীদুনা দৱকাৰ লৈবা থবকশিং পায়খৎলগনি হায়না থাজবা পীৱকথি হায়ৰি।

**পুজা (এল):** বিষ্ণুপুৰ জিলাগী দিপ্যুতি কন্মিস্সাৰ-পুজা এলাংবমনা ওসি ফুবালাদা চৎতুনা মফম অদুদা শাগৎলিবা প্ৰি-ফেব্ৰিকেটেদ হাউশিংগী ফিভম য়েংশিনথ্ৰে।

যুমশিং অদুবু শাৰিবা মনিপুৰ পুলিস হাউজিং কোৱপোৱেসন লিমিটেদকী ওফিসিএলশিংদা দিপ্যুতি কন্মিস্সাৰনা অপিবা মতমগী মনুংদা যুমশিং অদু শাবা লোয়শিন্নবা পাউতাক পীথি। খোঙচৎ অদুদা জিলা অসিগী মকোক থোংবা ওফিসিএলশিং শৰুক য়াথি।

অমরোমদা, বিষ্ণুপুৰ জিলাগী ওইনা ৱেড সিণ্ড সেন্টৰ ফোৱ এক্সিলেন্স এন্‌ দ ৱেলনেসকী মতাংদা ত্ৰেণিং তৌথিবা মইহেৰোই ৫০ গী মনুংদা ৪৪ না জি অমসুং নিট-২০২৫ গী পৰিক্ষাশিংদা মায় পাৰ্লকপদা নুংঙাইবা ফোংদোকপগী থৌৱম অমা ওসি পাঙথোকথ্ৰে।

ভাৰত লান্নীনা শিনদুনা পাঙথোকথিবা থৌৱম অদুদা দিপ্যুতি কন্মিস্সাৰ-পুজা এলাংবম, লান্নীগী মকোক থোংবা ওফিসিএলশিং অমদি মইহেৰোইশিং অমসুং মমা-মপাশিংনা শৰুক য়াথি।

**আইদিপি (এল):** ইম্ফাল ইষ্টকী মনুংদা লৈবা লাঞ্জেন্নরকপা মীওইশিংগী চপ চাবা অকুপ্পা বারোলশিং খঙদোকবা দিষ্টিক্ট এডমিনিষ্ট্ৰেচন-ইম্ফাল ইষ্টনা থবক পায়খৎপা হৌরে।

জিলা অসিগী দিপ্যুতি কম্মিস্সারনা থোকপা চেরোল অমদা হয়-রিলিফ কেম্পশিংদা লৈরিবা লাঞ্জেন্নরকপা মীওইশিংগী অকুপ্পা বারোলশিং খোমগৎপা লোয়শিল্লক্কদৌরে। অদুগা রিলিফ কেম্পতা লৈতবা তোঙান তোঙানবা মফমশিংদা লৈরিবা লাঞ্জেন্নরকপা মীওইশিংগী অকুপ্পা বারোল পীরকবগীদমক থা অসিগী তরেং ফাওবগী মনুংদা পোরোম্পাং সব-দিভিজনগী মনুংদা লৈবশিংনা টেলিফোন নম্বর-৯৩৬২-৯৩০-১৩৩, শওম্বুং সব-দিভিজনগী মনুংদা লৈবশিংনা টেলিফোন নম্বর-৯৮৬২-৭৯১-৩২৪ অমসুং কৈরাও বিত্র সব দিভিজনগী মনুংদা লৈবা মীওইশিংনা টেলিফোন নম্বর-৯২৩৩-২৮৭-৯১৭ দা ফোন তৌরকবা হয়রি।

**নোং (এল):** ইন্দিয়া মেতিওরোলোজিকেল দিপার্টমেন্ট ইম্ফাল সেন্টরনা হয়রি-হয়েং মনিপুরদা জিলা তরুন্ধী মফম খরদা নোং চুরবা যাই। জিলাশিং অদুদি-তমেংলোং, সেনাপতি, কামজোং জিরিবাম, নোনে অমসুং ফেরজোল জিলাশিংনি।

জিলাশিং অসিগী মফম খরদদি অখাক অরাও যাওনা ময়াই ওহরপ কন্না নোং চুরবা যাই হয়না য়েল্লো এলাট লাউথোকথ্বে।

**কোবিদ (এল):** মনিপুরদা হৌখিবা জন্ অমদগী হৌজিক ফাওবদা পুন্না মীওই ২৬৩ কোবিদ নাইন্তিন পোজিটিব ওইখিবগী মনুংদা মীওই ১৭১ ফগৎলত্তুনা হৌজিক এন্টিব কেস ৯২ লৈরি।

রাজ্যগী হকশেল বিভাগনা থোকপ চেরোল অমদা হয়-হন্দক্তা নৌনা কোবিদ লায়চৎ শন্দোরকপা অসিদা ইম্ফাল রেষ্ট জিলানা পোজিটিব ওইবা মীগী

মশিং খাইদগী যামথি। মথংদা ইন্ফাল ইষ্ট অমসুং থৌবাল জিলানা ওইথি। হন্দকী লায়চং অসিদা কোবিদনা নাবা মীওই অমত্তা শিখিবগী পাউ লৈতে। ওসিগী ওইনা মীওই ৪৩ টেষ্ট তৌবদা মীওই ৮ খক্তং পোজিটিব ওইথি। পোজিটিব ওইবগী চাং চাদা ১৮.৬ নি।

**ডে (এল) :** ইন্দিয়ান মেদিকেল এসোসিয়েসননা মনিপুর ষ্টেট ব্রান্সকী ষ্টেট বার্কিং কমিতিনা শিনদুনা জাতিগী ডাক্তরশিংগী নুমিং পালন ওসি লমফেলপাংতা লৈবা আই.এম.এ. হোলদা পাঙথোকথ্বে।

থৌরম অদুদা কংথোকপগা লোয়ননা মতম শাংনা থবক তৌরক্লবা শক। ইরবা ডাক্তর মঙাদা ইকায় খুমবা উৎথি। ডাক্তরশিং অদুদি-ডা: হোপিং বাশুম, ডা: থোকচোম রঞ্জিং, ডা: খোইস্মাম বিদুর, ডা: ঙাঙোম ইন্দুকুমার অমসুং ডা: সঞ্জেনবম সঙ্গিতা দেবীনি। থৌরম অদুদা আই.এম.এ. মনিপুর ষ্টেট ব্রান্সকী প্রসিদ্দেণ্ট-ডা: শিম্পসন সারিয়ো অমসুং হান্নগী আই.এম.এ. মনিপুর ষ্টেট ব্রান্সকী প্রসিদ্দেণ্ট-ডা: আর.কে. লেনিন যাওনা মশক নাইবা মীওই কয়া শরুক য়াথি।

**এমএমটিয়ু (এল):** কেন্দ্রগী গৃহ মন্ত্ৰালয়না চহি অসিগী মে ১৯ দগী জন্ ১৯ ফাওবদা ম্যান্মার অমসুং বঙ্গলাদেসতগী চংল্লকপা মীতোপশিং মশক খঙদোকবা রাজ্য অমদি যুনিয়ন টেরিটোরিংশিদা খঙহনথিবা মতুং ইন্না মনিপুর সরকারনা করি থবক লৌখৎলবগে হায়না মীতৈ (মৈতৈ) ট্রাইব যুনিয়ননা হংলি। যুনিয়ন অসিনা করিগুম্বা মনিপুরদা থবক অসি পায়খৎতবা ওইরবদি মদুগী মরম যাওবা হুইট পেপার অমা পুথোক্তুনা মীয়ামদা খঙহনবা দাবী তৌরি।

চেরোল অমদা যুনিয়ন অসিনা হায়-মীতোপ খঙদোকপগী থবক অসি সরকারনা চপ চানা পায়খৎত্রবনিনা যুনিয়ন অসিনা মীতোপ খঙদোক্তুনা মরমদা চংহনথিনবা অচৌবা কেন্বেপইন অমা চংশিল্লগনি।

শিব সেনা (এল): মনিপুরগী নেসনেল হায়ৰেশিংদা হায়ৰে প্রোটেক্সন ফোর্সে থম্বীনবা মতিক চাবা থবক পায়খৎনবা শিব সেনা মনিপুর প্রদেশকী প্রসিদ্দেট-এম. তোম্বীনা হায়রি।

ইম্ফালদা ওসি পাওথোকপা পাউগী মীফম অমদা শ্রী তোম্বীনা হায়-নেসনেল হায়ৰেদা অয়েৎ-অপন যাওদনা চৎথোক চৎশিন য়াহনগনি হায়না গৃহ মন্ত্ৰীনা মমাংদা পীখিবা থাজবা অদু থবক্তা ওহ্লেকবা হোৎনবীগদবনি। ওরাং গৃহ মন্ত্ৰালয়গী ওফিসিএলশিংগা ন্যু দিল্লিদা কোকোমি, অমুকো অমসুং ফোক্ককী মীহ্ৎ কাংবুগা বারী শান্নবদা নেসনেল হায়ৰেদা অয়েৎ-অপন যাওদনা চৎহন্নবগী ব্রাফম পুখৎখিবা অদু থাগৎনিংঙাইনি।

উখুল(এল): উখুলগী দিষ্ট্রিক্ট এন্ড সেশন কোর্ট অথুবা মতমদা শাবীনবা উখুল দিষ্ট্রিক্ট বার এসোসিয়েসননা তকশিল্লি।

উখুলদা ওসি পাওথোকপা পাউগী মীফম অমদা এসোসিয়েসন অসিগী প্রসিদ্দেট-মাইকেল জিনিটনা হায়-দিষ্ট্রিক্ট এন্ড সেশন কোর্ট অসি শাননবা কুমজা ২০১৫ দা উৰেপ উয়ুং তমথ্রবসু হৌজিক ফাওবা শাবা হৌদনা লৈরি। মরম অদুনা অথুবা মতমদা দিষ্ট্রিক্ট এন্ড সেশন কোর্ট অসি শাবা হৌবীনবা মরী লৈনবা ওথোরিতিগী পুকিং চিংশিল্লি।

চান্দেল(এল): হিদাক মনাগী পোৎলমশিং লৈতবা লমদম অমা ওইহন্নবগী রাখল্লোন্দা ওসি চান্দেলগী লীরা চংনিং হায়স্কুলদগী হৌরগা কোমলাথাবী বজার ফাওবা মীয়ামগী খোঙচৎ অমা চৎথ্রে।

দিষ্ট্রিক্ট তোবেকো কন্ডোল সেল-চান্দেল অমসুং সঙাই য়ুথ তোবেকো ফ্রি এন্ড এদুকেম্বেল ওর্গানাইজেশননা পুন্না শিনবা রেঞ্জি অদুদা মফম অদুগী স্কুলশিংগী ওজাশিং অমদি মহৈরোইশিংনা শরুক য়াখি।

**খৌবাল (এল):** খৌবাল নিংঙোন্মম উথা লৈরক্তা লৈবা মীওই অমনা শেল ইচং চংদনা লৌ য়ৈবা য়াবা অপিকপা মেছিন অমা শাদুনা ওসি মীয়ামদা উৎথ্বে।

ঐখোয়গী খৌবাল পাউমীনা হায়-অহোংশাংবম সনাতোন্মা কৌবা মীওই অমনা চহি অমরোম চুপা কন্না হোংনরবা মতুংদা লৌ য়ৈনবা অপিকপা মেছিন অসি পুথোকখিবনি। মেছিন অসিনা পেট্রোল লিটর অহুমনা লৌ শঙ্গম অমা য়ৈবা য়াই হায়রি।

**রেবিস (এল):** নোনে ভেটিরিনারি হোম্পিতালদা ওসি হুই অমসুং হৌদোংদা এন্টি রেভিসকী ভেক্সিন কাপথোকপগী থৌরম অমা পাঙথোকথ্বে।

হিদাক কাপথোকপগী থৌরম অদু মোবাইল ভেটিরিনারি য়ুনিট অমনা পাঙথোকখিবনি।

**লম্বী (এল):** তমেংলোং জিলাদা, তমেংলোং যুথ ওর্গানাইজেশননা কিলোমিটর অনিরোম শাংবা তমেংলোং বজার লম্বী শেমজিনথ্বে। কিলোমিটর অনিরোম শাংবা লম্বী অদু রাগি গাইদিনলিয়ু নুপী কৈথেলদগী হৌরগা কাউন্সিল জঙ্কসন ফাওবা শেমজিনখিবনি।

**কুথি(এল):** এস্ট্রোলোজি (খেলচাংলোন) একাডমীক সার্টিফিকেট কোর্স অমা ওসিদগী হয়িং খোঙবাল উফোং য়ুম্ফমদা লৈবা লাইনিংথৌ সনামহি টেম্পল বোর্ডতা হৌথ্বে।

থা তরুক চুপা চথগদবা তাকপী তম্বীবগী থৌরম অসি খেলচাংলোন লৌইশঙ অমদি লাইনিংথৌ সনামহি টেম্পল বোর্ডনা পন্না শিনবনি।

**মৈ(এল):** এম.এস.পি.দি.সি.এল. নোনে দিভিজনগী দিপুতি জেনরেল মেনেজরনা হায়রি-নোনে দিভিজনগী ওইনা মৈগী পোষ্ট পদকী খাজনা থিবা

অমসুং প্ৰি-পেদকী ৰিচাৰ্জ হানবগী চাং য়ামা নেল্লি। মসিনা মরম ওইদুনা লমদম অসোমদা মৈ নীংথিনা ফংহন্নবা হোৎনবদা খুদোংচাদবা কয়া মায়োকৰি। মরম অদুনা ইলেক্ত্ৰিসিতি এক্ট ২০০৩ গী তোঙান তোঙানবা প্ৰোভিজনশিংগী মখাদা আইনগী ওইবা দরকার লৈবা থবকশিং লৌখৎপা হৌরগনি। মরম অদুনা, মৈ হুৱান্দুনা থাল্লিবা কঞ্জুমরশিংনা মশা মশানা খঙনা তোকনবা আপিল তৌৰি।

পিএমঃ প্ৰধান মন্ত্ৰি-নৱেন্দ্ৰ মোদিনা হায়ৰি-দিজিটেল ইন্দিয়া অসি হৌজিক্তি মীয়ামগী ইহৌ অমা ওইৱল্লে। মসি অত্থা নিভর ভাৰত অমা ওইহন্নবগী ময়োল ওইৰি অমসুং মালেমসিদা ভাৰতপু ইনোভেসনগী লমদা থাজৰবা মপাং অমা ওইহল্লে।

দিজিটেল ইন্দিয়া প্ৰোগ্ৰামনা চহি তৰা মপুং ফাৰকপগা মৰী লৈননা পীবা ৱাৱোল অমদা প্ৰধান মন্ত্ৰিনা হায়-ভাৰত অসি দিজিটেল লৈঙাক্তগী মালেমগী ওইনা দিজিটেল লুচিংবা ওইবৰোমদা চংশিল্লক্কি অমসুং ভাৰতকী হান্না হায়ৱস্থা অদুদগী মালেমগীদমক ভাৰত হায়বৰোমদা চংশিল্লক্কি।

অমিতঃ গৃহ মন্ত্ৰি-অমিত সাহনা হায়ৰি-অনৌবা ক্ৰিমিনেল লো অহ্ম-ভাৰত্ৰিয়া নিয়ায় সনহিতা, ভাৰত্ৰিয়া নাগৰিক সুরক্সা সনহিতা অমসুং ভাৰত্ৰিয়া সঙ্কসিয়া অধিনিয়মনা লৈবাক অসিগী ক্ৰিমিনেল জষ্টিস সিস্টেমদা চাউনা অওনবা পুৱক্কগনি।

অনৌবা ক্ৰিমিনেল লো অহ্ম অসি চৎনৱকপা চহি অমা মপুং ফাৰকপগী থৌৱমদা ৱা ঙাংলদুনা গৃহ মন্ত্ৰিনা হায়-অনৌবা আইনশিং অসি মপুং ফানা চৎনহনবদা চহি অহ্মলোম চংলবা য়াই। মহাকা হায়-ভাৰতকী ক্ৰিমিনেল জষ্টিস সিস্টেমদা খ্বাইদগী চাউনা মায়োকৰস্থা খুদোংচাদবা অসি মতম চানা অচুস্থা ৱায়েল ফংহনবা ঙল্লমদবা অসিনি। লৈবাক অসিদা অনৌবা আইন অহ্ম অসি মপুং ফানা পাক শনা চৎনৱকপা মতুংদা মীয়ামদা অচুস্থা ৱায়েল অসি এফ.আই.আৰ. চল্লবা

মতুং, চহি অহুমগী মনুংদা শোয়দনা ফংহনবা ঔল্লগনি।

**জিএসটিঃ** গুদস এন্ড সাভিসেস টেক্স (জি.এস.টি) সিস্টেম চংনরকপা ঔসি চহি ৮ মপুং ফারে। জি.এস.টি. অসি ইকোনোমিক ইন্টিগ্ৰেশন অমসুং টেক্স রিফোৰ্মসকী মায়কৈদা যামা মরুওইবা খোঙথাং অমা ওইনা ইং কুমজা ২০১৭ তা হৌদোকখিবনি। মসিনা টেক্স খোমগৎপগী থবক লায়থোকহল্লে। লল্লোন ইতিভ্ৰা চংবা মমল হন্থহল্লে অমসুং পোৎ-চৈশিং রাজ্য শিন-থুংবদা অপনবা লৈতনা পুথোক পুশিন তৌবা য়াহল্লে।

থৌরাংশিং অসিনা লল্লোন ইতিক তৌবগী থবক লায়থোকপা হেনগৎহনবতা নত্তনা টেক্স বেজসু হেন্না মপাঙ্গল কনখৎহল্লে।

**এসবিআইঃ** ষ্টেট বেঙ্ক ওফ ইন্দিয়া (এস.বি.আই) না মীয়ামগী সেভা তৌরকপা ঔসি চহি ৭০ মপুং ফারকপদা কেন্দ্ৰগী শেল থুম মন্ত্ৰি-নিরমালা সিতারামননা বেঙ্ক অসিদা নুংঙাইবা ফোংদোক্লি।

সোসিএল মেদিয়াদা থাগৎপা বারোল অমদা মন্ত্ৰিনা হায়-ব্রান্স লিশিং ২৩, কষ্টমর সাভিস পোইন্ট লিশিং ৮৮ অমসুং এ.টি.এম. লিশিং ৬৪ লৈদুনা ঔসিদি এস.বি.আই. অসি খ্বাইদগী চাউবা অমসুং ভারত মচা খুদিংমকী অশেংবা বেঙ্ককর ওইরে। মন্ত্ৰিনা হায়-হৌখিবা চহি তরাদা পুরকখিবা দিজিটেল ট্রান্সফোৰ্মেশননা বেঙ্ক অসিগী কষ্টমরশিংদা চাউনা কান্নবা ফংহল্লে।

**মার্সেলঃ** ইয়ার মার্সেল-এস. শিব কুমারনা ঔসিদগী ন্যু দিল্লিদা লৈবা ইয়ার হেদক্কাটরসতা ইয়ার ওফিসার ইন-চার্জ এদমিনিষ্ট্ৰেশন ওইনা থবক পুবা হৌরে।

ইয়ার মার্সেল অসি ইন্দিয়ান ইয়ার ফোর্সকী এদমিনিষ্ট্ৰেশন ব্রান্সতা ইং কুমজা ১৯৯০ গী জন্দা কন্মিসন তৌখিবনি। মহাকী চহি ৩৫ হেনবগী কেরিয়ারদা ইয়ার মার্সেল অসিনা মরুওইবা কন্মান্দ অমসুং ষ্টাফ এপোইন্টমেন্ট

কয়া পায়ৱন্দী। মহাক ভিসিষ্ট সেভা মেদল (ভি.এস.এম.) ফংলবা মীওইনি।

**ফুটবোল (এল):** অনিসুবা প্ৰিমিয়ৱ লিগ ২০২৫-২৬ কী ওসি শান্নখিবা মেটচতা-ফ্লেট্ৰি ইৱিল মপান যুথ ক্লবনা যুনাইটেদ চান্দেল এফ.সিবু পাঞ্জল ৫-০ দা অমসুং শগোলবন্দ যুনাইটেদনা যু.দি.ওবু পাঞ্জল ২-০ দা থোইখি।

অতোপ্পা মেটচ অমদা, যুথ সোসিএল ৰেলফিয়ার এসোসিয়েসন অমদি অসুফি এফ.এ. পাঞ্জল অনি-অনি চন্নদুনা দ্ৰো ওইখি।

**ক্ৰিকেট (এল):** ৫ শুবা এম.এন.সি.এ লুৱাংপোকপা টি-ত্বেন্তি ত্ৰোফিগী ওসি মোইজিং পাল্লিক গ্ৰাউন্দ খৌবালদা শান্নখিবা সেমি ফাইনেলদা সাইক্লোন থাংমৈবন্দনা ৰেজ-খ্বাই নাগামপাল লামাবম লৈকাইবু ৱন-৪১ দা থোইখি।

খাঙবোক পাট থি চেৱাপুৱ পাল্লিক গ্ৰাউন্দদা শান্নখিবা অতোপ্পা সেমি ফাইনেল মেটচ অমদা-আৱ.সি.এ. লিলোংবু ট্ৰাউ ক্ৰাকৈথেলনা সুপৱ ওভৱদা থোইথ্ৰে।

**অম্ফা (এল):** সব জ্ণিয়ার গালস নেসনেল চেম্পিয়নসিপ ২০২৫-২৬ তা শৰুক য়াগদবা ষ্টেট সব জ্ণিয়ার গালস ফুটবোল টিমদা শৰুক য়ানবগীদমক চখগদবা ট্ৰাইয়েল কম কোচিংগীদমক খল্লবা শান্নৰোইশিংগী মিং লাউথোকথ্ৰে।

শান্নৰোইশিংনা থা অসিগী অল্মগী অয়ুক পুং ৮ তাবা মতমদা লমলোং থোংখোঙদা লৈবা আৰ্টিফিসিএল তব গ্ৰাউন্দদা অধাৱ অমদি বাৰ্ড সাৰ্টিফিকেটকা লোয়ননা ৱিপোৰ্ট তৌৱগদবনি হাৱি।

**অম্ফা (এল):** ওল মনিপুৱ ফুটবোল এসোসিয়েসননা চহিগী ওইবা এন্যুয়েল ৱেফ্ৰিজ ফিটনেস টেষ্ট-২০২৫-২৬, লাক্লিবা আগষ্ট ১০ দা পাঙথোক্লগনি হাৱি।